

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 10-11-2025

Morning: 7.45 TO 7.55

Day : MONDAY

National News

નમસ્કાર, આકાશવાણી (ઓપનિંગ ટ્યુન)

સમાચાર નિકીતા શાહ વાંચે છે.

\*\*\*\*\*

- 1) રાષ્ટ્રપતિ દ્રૌપદી મુર્મુ આજે લુઆન્ડામાં અંગોલાની સંસદને સંબોધિત કરશે.
- 2) બિહાર વિધાનસભા ચૂંટણીના બીજા અને અંતિમ તબક્કા માટે તમામ વ્યવસ્થાઓ પૂર્ણ આવતીકાલે -મતદાન થશે.
- 3) આસામ મંત્રીમંડળે આસામ બહુપત્નીત્વ પ્રતિબંધ બિલ, 2025 ને મંજૂરી આપી.
- 4) મધ્યપ્રદેશ, છત્તીસગઢ અને ઝારખંડમાં આગામી બે દિવસ ઠંડીનું મોજું યથાવત્ રહેવાની આગાહી.
- 5) અનિશ ભાનવાલાએ, ISSF વિશ્વ શૂટિંગ ચેમ્પિયનશિપમાં, પુરુષોની 25 મીટર રેપિડ ફાયર પિસ્તોલ ઇવેન્ટમાં રજત ચંદ્રક જીતીને ઇતિહાસ રચ્યો.

\*\*\*\*\*

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

## **PRESIDENT - ANGOLA**

રાષ્ટ્રપતિ દ્રૌપદી મુર્મુ આજે લુઆન્ડામાં અંગોલાની સંસદને સંબોધિત કરશે.

રાષ્ટ્રપતિ અંગોલામાં ભારતીય સમુદાયના સભ્યો સાથે પણ વાતચીત કરશે. અંગોલામાં ભારતીય સમુદાયની સંખ્યા આશરે 8 હજાર લોકો છે. અંગોલામાં આશરે 200 ભારતીય કંપનીઓ કાર્યરત છે.

રાષ્ટ્રપતિ મુર્મુએ ગઈકાલે અંગોલાના રાષ્ટ્રપતિ જોઆઓ લોરેન્કો સાથે વ્યાપક ચર્ચા કરી હતી. ચર્ચા દરમિયાન , રાષ્ટ્રપતિએ જણાવ્યું હતું કે ભારત અંગોલા સાથે સંસદીય સહયોગ વધારવા માટે ઉત્સુક છે. તેમણે લોકશાહી સંસ્થાઓને પરસ્પર આદાનપ્રદાન દ્વારા એકબીજાના અનુભવોમાંથી શીખવાની જરૂરિયાત પર ભાર મૂક્યો હતો.

રાષ્ટ્રપતિ મુર્મુ 8 થી 13 નવેમ્બર સુધી અંગોલા અને બોત્સ્વાનાની મુલાકાતે છે. તેઓ તેમની મુલાકાતના બીજા તબક્કામાં આવતીકાલે બોત્સ્વાનાની યાત્રા કરશે. આ બે આફ્રિકન દેશોની ભારતીય રાષ્ટ્રપતિની આ પહેલી મુલાકાત છે.

.....

## PM-BHUTAN VISIT

પ્રધાનમંત્રી નરેન્દ્ર મોદી આવતીકાલથી ભૂટાનની બે દિવસીય મુલાકાતે જશે.

આ મુલાકાત દરમિયાન, શ્રી મોદી અને ભૂટાનના રાજા જિગ્મે ખેસર નામગ્યેલ વાંગચુક 1,200 મેગાવોટના પુનાત્સાંગચુ- II જળવિદ્યુત પ્રોજેક્ટનું ઉદ્ઘાટન કરશે. ભારત અને ભૂટાને સંયુક્ત રીતે આ પ્રોજેક્ટ વિકસાવ્યો છે. પ્રધાનમંત્રી ભૂટાનના ચોથા રાજા જિગ્મે સિંગ્યે વાંગચુકની 70મી જન્મજયંતિ નિમિત્તે યોજાનારી ઉજવણીમાં હાજરી આપશે અને ભૂટાનના પ્રધાનમંત્રી શેરિંગ ટોબગેને પણ મળશે.

શ્રી મોદી શિમ્કુમાં તાશીચોડઝોંગ ખાતે વૈશ્વિક શાંતિ પ્રાર્થના સમારોહમાં ભાગ લેશે અને પવિત્ર અવશેષોને શ્રદ્ધાંજલિ આપશે. વિદેશ મંત્રાલયે જણાવ્યું હતું કે પ્રધાનમંત્રીની મુલાકાત બંને દેશો વચ્ચે દ્વિપક્ષીય ભાગીદારીને વધારવા અને મજબૂત બનાવવાના પગલાં પર વિચાર કરવાની અને પરસ્પર હિતના પ્રાદેશિક અને વ્યાપક મુદ્દાઓ પર વિચારોનું આદાન-પ્રદાન કરવાની તક પૂરી પાડશે.

.....

## BIHAR ELECTION

બિહાર વિધાનસભા ચૂંટણીના બીજા અને અંતિમ તબક્કા માટે તમામ વ્યવસ્થાઓ પૂર્ણ કરાઈ છે. 20 જિલ્લાઓના 122 મતવિસ્તારોમાં આવતીકાલે મતદાન થશે. 3 કરોડ 70 લાખથી વધુ મતદારો 1,302 ઉમેદવારોનું ભાવિ નક્કી કરશે. મતદાન સવારે 7 વાગ્યે શરૂ થશે અને સાંજે 6 વાગ્યે સમાપ્ત થશે. સુરક્ષા કારણોસર, સાત મતવિસ્તારોમાં મતદાન સાંજે 5 વાગ્યે સમાપ્ત થશે. આ તબક્કા માટે પ્રચાર ગઈકાલે સાંજે સમાપ્ત થયો. પ્રચારના અંતિમ દિવસે , NDA, મહાગઠબંધન અને અન્ય પક્ષોના ટોચના નેતાઓએ શ્રેણીબદ્ધ ચૂંટણી રેલીઓ અને રોડ શો યોજ્યા. પ્રસ્તુત છે એક અહેવાલ

### (વોઈસ કાસ્ટ--DIPENDRA)

6 નવેમ્બરના રોજ યોજાયેલી ચૂંટણીના પ્રથમ તબક્કામાં આશરે 65 ટકા મતદાન થયું હતું. મતગણતરી 14 નવેમ્બરના રોજ થશે.

.....

## BY-ELECTIONS

સાત રાજ્યોની આઠ વિધાનસભા બેઠકો માટે પણ આવતીકાલે પેટાયૂંટણીઓ યોજાશે.

આ બેઠકોમાં જમ્મુ અને કાશ્મીરમાં બડગામ અને નાગરોટા, રાજસ્થાનમાં અંતા, ઝારખંડમાં ઘાટશિલા , તેલંગાણામાં જ્યુબિલી હિલ્સ , પંજાબમાં તરનતારન , મિઝોરમમાં ડંપા અને ઓડિશામાં નુઆપાડા નો સમાવેશ થાય છે. આ પેટાયૂંટણીઓની મતગણતરી 14 નવેમ્બરે થશે.

.....

## ASSAM - ANTI POLIGAMY BILL

આસામના મુખ્યમંત્રી હિમંતા બિસ્વા સરમાએ જાહેરાત કરી છે કે રાજ્ય મંત્રીમંડળે બહુપત્નીત્વ પર પ્રતિબંધ મૂકતા બિલને મંજૂરી આપી છે. તેનો ઉદ્દેશ્ય છઠ્ઠા અનુસૂચિત વિસ્તારો સિવાય , સમગ્ર રાજ્યમાં બહુપત્નીત્વની પ્રથાને ગેરકાયદેસર અને નાબૂદ કરવાનો છે.

આ બિલ એવી વ્યક્તિને લગ્ન કરવા પર પ્રતિબંધ મૂકે છે જેની પાસે પહેલાથી જ જીવિત જીવનસાથી હોય , જે કાયદેસર રીતે અલગ ન થયા હોય , અથવા જેના અગાઉના અગાઉના લગ્ન છૂટાછેડાના હુકમનામાં દ્વારા વિસર્જન ન થયું હોય.

કેબિનેટ બેઠક બાદ પત્રકાર પરિષદને સંબોધતા શ્રી સરમાએ કહ્યું કે આ બિલને આ મહિનાની 25મી તારીખે વિધાનસભામાં પસાર કરવા માટે રજૂ કરવામાં આવશે. તેમણે કહ્યું કે સરકાર બહુપત્નીત્વનો ભોગ બનેલી મહિલાઓને વળતર આપવા માટે એક નવું ભંડોળ પણ બનાવશે જેથી તેમને પોતાનું જીવન ચાલુ રાખવામાં મુશ્કેલીઓનો સામનો ન કરવો પડે. શ્રી સરમાએ કહ્યું કે જો કોઈ આરોપી બહુપત્નીત્વ માટે દોષિત ઠરે છે, તો તેને સાત વર્ષ સુધીની સખત કેદની સજા થઈ શકે છે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .  
આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત  
પર પણ સાંભળી શકશો . વધુ સમાચાર માટે અમારી વેબસાઇટ  
[newsonair.gov.in/](http://newsonair.gov.in/) સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર  
ABAD ને ફોલો કરશો.

(ગોળા મ્યુઝિક)

.....

## **VANDE MATARAM STORY**

દેશ તેના રાષ્ટ્રીય ગીત , વંદે માતરમની 150મી વર્ષગાંઠની ઉજવણી કરી રહ્યો છે. આ ગીતે , વિદેશી શાસન સામે ઊભા રહેવા અને રાષ્ટ્રની ભાવનાની ઉજવણી કરવાની પ્રેરણા આપી છે. આવો સાંભળીએ કેવી રીતે વંદે માતરમની ભાવનાએ ભારતની સરહદો પાર કરી અને વિશ્વભરના ક્રાંતિકારીઓને સ્વતંત્રતા માટે લડવા માટે પ્રેરણા આપી.

(બાઈટ - VANDE-MATRAM—ANAND)

.....

## IMD

હવામાન વિભાગ (IMD) એ મધ્યપ્રદેશ, છત્તીસગઢ અને ઝારખંડમાં આગામી બે દિવસ સુધી ઠંડીનું મોજું યથાવત રહેવાની આગાહી કરી છે . હવામાન વિભાગે જણાવ્યું છે કે ઉત્તર મધ્ય મહારાષ્ટ્રમાં રાત્રિનું તાપમાન સામાન્ય કરતાં લગભગ 2 થી 4 ડિગ્રી સેલ્સિયસ ઓછું રહેશે. IMD એ આગામી 2 થી 3 દિવસ દરમિયાન દેશના ઉત્તરપૂર્વ ભાગમાં લઘુત્તમ તાપમાનમાં 2 થી 3 ડિગ્રી સેલ્સિયસનો ઘટાડો થવાની આગાહી કરી છે.

આજે તમિલનાડુ, કેરળ અને માહેમાં હળવાથી મધ્યમ વરસાદ અને ગાજવીજ સાથે વરસાદ થવાની સંભાવના છે.

.....

## **ISSF - ANISH BHANWALA**

શૂટિંગમાં, ભારતના અનિશ ભાનવાલાએ, ISSF વિશ્વ ચેમ્પિયનશિપમાં, પુરુષોની 25 મીટર રેપિડ ફાયર પિસ્તોલ ઇવેન્ટમાં રજત ચંદ્રક જીતીને ઇતિહાસ રચ્યો છે.

ઇજિપ્તના કૈરોમાં ચાલી રહેલી આ સ્પર્ધામાં અનીશે ફાઇનલમાં 28 શોટ માર્યા. આ નોંધપાત્ર પ્રદર્શન સાથે , અનિશ ઓલિમ્પિક ઇવેન્ટમાં વર્લ્ડ ચેમ્પિયનશિપ મેડલ જીતનાર પ્રથમ ભારતીય વ્યક્તિગત પિસ્તોલ શૂટર બન્યા છે.

.....

## **BALUCHISTAN**

પાકિસ્તાનના બલુચિસ્તાન પ્રાંતમાં નવેસરથી હિંસા ફાટી નીકળી છે. કલાત , નસીરાબાદ અને ઝાલ મગસી જિલ્લામાં અલગ અલગ ઘટનાઓમાં નવ લોકોની હત્યા કરવામાં આવી છે અને બે લોકોનું અપહરણ કરવામાં આવ્યું છે.

કલાત જિલ્લાના ખાલિકાબાદના સરબુંદ વિસ્તારમાં અજાણ્યા બંદૂકધારીઓએ ગોળીબાર કરતાં ચાર લોકો માર્યા ગયા હતા.

આ ગોળીબાર અને અપહરણ બલુચિસ્તાનમાં સતત બગડતી કાયદો અને વ્યવસ્થાની સ્થિતિ દર્શાવે છે.

.....

## અને હવે આજના અખબારોનાં મુખ્ય સમાચાર રજૂ કરે છે કરણ મકવાણા

- આજના વિવિધ અખબારોમાં દિલ્હીમાં પ્રદૂષણમાં વધારો અને અડાલજથી ત્રણ આતંકવાદીની ધરપકડ સહિતના સમાચાર મુખ્ય શીર્ષકમાં જોવા મળી રહ્યા છે.
- સંદેશ નું મુખ્ય શીર્ષક છે- દિલ્હી NCRમાં AQI 436, શ્વાસ લેવો મુશ્કેલ
- ગુજરાત સમાચાર લખે છે - દિલ્હીમાં પ્રદૂષણ સામે દેખાવો, અનેકની અટકાયત
- ફૂલછાબનું મુખ્ય શીર્ષક છે- ગાંધીનગરના અડાલજ થી ISKPના ત્રણ આતંકી ઝડપાયા
- દિવ્ય ભાસ્કર લખે છે - આતંકનો નવો ચહેરો: બોમ્બ- ગોળીબાર નહીં ખોરાકમાં ઝેર ભેળવી હત્યાનું કાવતરું
- નવગુજરાત સમયે બિહાર ચૂંટણીના અંતિમ તબક્કા માટે પ્રચાર પડઘમ શાંત આ સમાચારને હેડ લાઈન બનાવી છે
- વિવિધ અખબારોએ રણજી ટ્રોફીની મેચમાં મેદાલયના આકાશના 8 બોલમાં 8 છગ્ગા, 11 બોલમાં અડધી સદીના સમાચારને પ્રથમ પાને બોક્સમાં સ્થાન આપ્યું છે
- સ્થાનિક પાને ગુજરાત સમાચાર લખે છે- દિવાળી વેકેશનની અસર મેટ્રોના મુસાફરમાં ૧૫ ટકાનો ઘટાડો

.....